



تذیف

رسا چغتائی

برقہ از باب حقوق

PDF BOOK COMPANY

مدد، مشاورت، تجاویز اور شکایات:

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224



تصنیف

الذکر
مختصر
للذکر

رساچغتائی



0305 6406067

PDF Book Company

رساچغتائی

جملہ حقوق بحق مصنف محفوظ ہیں

اساتذہ ارباب ذوق

کتابت : عزیز احمد ، غلام محی الدین

قیمت : ۱۵ روپے

اشاعت : اول ۱۹۸۶ء

تعداد : ایک ہزار

پرینٹر

پبلشر : رسالہ کیشنز

مشرقی آئی ۹۹ کورنگی نمبر ۵ کراچی

0305 6406067

PDF Book Company

تصیح: صفحہ ۲۵ پر پہلا مصرعہ اس طرح ہے :- شاید ہرتی پر

رسا چغتائی کی شاعری میں چاند ایک ممتاز سفارہ نگار ہونے کے علاوہ ایک خوبصورت شاعر بھی ہے۔ اس کی شاعری سیاروں کی سفیر ہے اور یہ سیارے اس کے نظموں کی گرفت سے باہر نہیں ہیں لوگ بے سبب نہیں کہتے کہ شاعری کے پردے میں سچائی اپنا اصل وجود تلاش کر لیتی ہے اور یوں تاریخی بھی بن جاتی ہے اور بہت کچھ۔

یہ کون نہیں جانتا کہ سمندر اپنے جلال سے اور ماہی گیر اپنی بوٹ (BOAT)

سے نہ سہی اپنے جال سے ضرور پہچانا جاتا ہے۔ لیکن یہ بہت کم لوگ جانتے ہیں کہ ہم ماہی گیر کے جال میں ہیں۔ اور ماہی گیر ایک نہرے جال میں۔ وحدت وجود کی طرف اس سے زیادہ خوبصورت اشارہ بہت کم ممکن ہے لیکن یہ درویش ایسا موٹی ہے جس کے قلب پر اس عہد کی آگہی بھی ٹیڑھی تڑپھی لکیروں میں سہی پڑ ضرور رہی ہے وہ کہتا ہے میرا کوئی حریف نہیں ہے میں اپنے آپ سے جنگ کر رہا ہوں۔ یہی نہیں ایک دہشتناک بات وہ یہ بھی کہتا ہے کہ یہ کیسی روشنی ہے جو میرے اور خدا کے درمیان حائل ہے۔ یہ روشنی اس عہد کی آگہی کے سوا اور کیا ہے۔ ہمارے عہد کے شعور پر اس سے بہتر شعر کم کہا گیا ہے۔

اس گھر کی ساری دیواریں شیشے کی ہیں

لیکن اس گھر کا مالک خود ایک تپھر ہے

رسا چغتائی سے ملیے تو ایسا لگتا ہے کہ جیسے آپ کسی درویش سے مل رہے ہیں

ایسے درویش سے جسے فقر کے سوا اپنے عہد کے وجدان نے بھی عجیب تر بنا دیا ہے وہ اب بھی روایتوں سے پٹا ہوا ہے۔ اُس سے باتیں کیجیے تو یہ سمجھ میں آتا ہے کہ یہ ایک مجذوب ہے تھکا ہارا اور منگرد۔ مگر اس مجذوب پر خدا نے جدیدیت کے دروازے کھول دیئے ہیں۔ سچ تو یہ ہے کہ قدیم تو بس خدا کی ذات ہے اور جدیدیت رسا چغتائی اور ہمارے عہد کی تقدیر۔

یونان کے دیوی 'دیوتاؤں کی سب سے بڑی خداوند یعنی سب سے بڑی سکمران
یہی تقدیر تھی۔

مولانا ابوالکلام آزاد لکھتے ہیں کہ تقدیر کے معنی اندازہ کرنے کے ہیں یعنی کسی چیز کے
لئے ایک خاص طرح کی حالت ٹھہرا دینے کے، خواہ یہ ٹھہراؤ کمیت کا ہو یا کیفیت کا یعنی
فطرت نے ہر وجود کی جسمانی ساخت اور معنوی حیثیت کے لئے ایک خاص طرح کا اندازہ
ٹھہرا دیا ہے جس سے وہ باہر نہیں جاسکتا۔ یہ اندازہ ایسا ہے جو اُس سے مکمل مناسبت
رکھتا ہے، خدا نے ہر چیز کے لئے اس کی حالت اور ضرورت کے مطابق ایک مخصوص
اندازہ ٹھہرا دیا ہے۔

اک لڑی میں پرو دیے کس نے
آدمی دشت، پھول سیارے
چاند ہوتا نہیں ہر اک چہرا
پھول ہوتے نہیں سخن سائے
چھت کے اوپر سونے والے
سورج کس پر آسکتا ہے
گھر کا رستہ بھولنے والا
چوراہے پر آسکتا ہے
خواب میں آنے والا اک دن
خواب سے باہر آسکتا ہے

تقدیر کا احساس رسا چغتائی کے ایسے سارے اشعار کو جنم دیتا ہے زندہ رکھتا ہے اور ہم تک پہنچاتا ہے۔ تقدیر کا یہ احساس دوسروں کے یہاں المناک ہے لیکن رسا کے یہاں ٹریجک نہیں حیرت ناک ہے اس کے ہاں تقدیر ایک عالم امکان بھی ہے۔ رسا چغتائی کی شاعری کا وہ جوہر جو اس تصنیف میں ہمارے سامنے آیا ہے۔ وہ انسان اور اس کی کائنات کی تقدیر کا انکشاف ہے۔ مگر یہ انکشاف شاعری کی زبان میں ہوا ہے۔ یہی تقدیر کا انکشاف رسا کی شاعری کا اصل جوہر ہے۔ لیکن بیسویں صدی کی تقدیر بھی عجیب ہے۔

یہ میری آنکھوں کے نسیم ہیں
ان میں ایک شام کا اور
ایک صبح کا ستارہ ہے

قمر جمیل

کیا گماں کیا خبر
اک دھواں سا مگر

اس فضا میں کہاں

طائرانِ شجر

کیا باطِ ہوا

کیا چراغِ ہنر

آسماں سرنگوں

پائے طاؤس پر

اک عجب بوجھ سا

میرے اعصاب پر

کیا بنا کیجئے

اب سر رہنر

راہ دکھلائیں

بجلیاں کوند کر

آئینہ رکھ گئی

رات دیوار پر

کھڑکیاں کھولئے

آسماں دیکھ کر

خاک میں مل گئی

سب متارح ہنر

قمریاں کو بہ کو
راستے در بدر
اب کہاں ڈھونڈیے
روشنی کا شجر
مرجعِ خلق ہے
ایک تاریک گھر
قرضِ درویش کیا
ایک درویش پر

شنا بام و در سے

بر سے ہے اک پہرے

کیا سیل باد و باراں

گزرے ہے آگت سے

اس سایہ بارِ گل کو

نسبت ہے کس شجرے

کھینچے ہے تیغِ ابرو

گزرے ہے جب انہرے

وحشت کرے ہے کیا کیا

مژگانِ رہ گزر سے

بالوں کو اپنے ظالم
باندھے ہے کس بہرے
ٹوٹا ہے آج کیسا
آئینہ شیشہ گرے
ظالم کہا میں اُس کو
خلقِ خدا کے شرے
تجھ لب سنی میں خوبی
گہائے تازہ ترے

موسم کیسا گیانی ہے
پتھر پانی پانی ہے

بہریں کیسی منگتی ہیں
ساحل کیسا دانی ہے

اس بستی کی سچائی
اس بستی کا پانی ہے

جاتے جاتے جائیگی
برسوں کی ویرانی ہے

ہم بھی ہیں اک آوارہ

رات بھی اک لیوانی ہے

کچھ تو رتے ایسے ہیں

کچھ میری بے دھیانی ہے

آجاتی ہے سونے پر

نیند بڑی مستانی ہے

اس خطے میں ہم بھی ہیں

یہ خطہ بارانی ہے

جو کچھ ہے یاں مایا ہے
مایا آنی جگانی ہے
اُس کے سات سمندر میں
میری ایک کہانی ہے
آپ رساے واقف ہیں
میرا یارِ جانی ہے

ہاتھ میں خنجر آسکتا ہے
یا پھر ساغر آسکتا ہے
آنکھیں زخمی ہو سکتی ہیں
ذرہ اڑ کر آسکتا ہے
چھت کے اوپر سونے والے
سورج سر پر آسکتا ہے
خواب میں آنے والا اک دن
خواب سے باہر آسکتا ہے
کالا جادو کرنے والا
مشعل لے کر آسکتا ہے

ساکے منظر چھپ سکتے ہیں
ایسا منظر آسکتا ہے
شاید کوئی آنے والا
لمحہ بہتر آسکتا ہے
گھر کا رستہ بھولنے والا
چوراہے پر آسکتا ہے
مٹی بھرت کر سکتی ہے
دریا چل کر آسکتا ہے

رات ہم نے جہاں بسر کی ہے
یہ کہانی اسی شجر کی ہے

یہ ستارے یہاں کہاں سے آئے
یہ تو دہلیز میرے گھر کی ہے

نیند کیا کیجئے کہ آنکھوں میں
اک نئی جنگ خیر و شر کی ہے

میرے کچے مکان کے اندر
آج تقریبِ چشمِ ترکی ہے

ہجر کی شب گزر رہی جائے گی
یہ ادا سی تو عمر بھر کی ہے

عشق اپنی جگہ مگر ہم نے
منتخب اور ہی ڈگر کی ہے

اٹھ رہا ہے دھواں مرے گھر میں
اگ دیوار سے اُدھر کی ہے

ہم نے اپنے وجود کی چادر
تنگ اپنے گمان پر کی ہے

وہ ستارہ شناس ایسا تھا
یا کسی نے اُسے خبر کی ہے

جار ہے ہو کدھر رستامرزا
دیکھتے ہو ہوا کدھر کی ہے

سامنے جی سنبھال کر رکھنا

پھر وہی اپنا حال کر رکھنا

آگے ہو تو اس حشرالے میں

اب قدم دیکھ بھال کر رکھنا

شام ہی سے برس رہی ہے رات

زنگ اپنے سنبھال کر رکھنا

عشق کا ریمپرانہ ہے

جس کو چھونا مشال کر رکھنا

کشت کرنا مجتہیں اور پھیر

خود اُسے پائمال کر رکھنا

روز جانا اداس گلیوں میں

روز خود کو نڈھال کر رکھنا

سخت مشکل ہے آئینوں کے رسا

واہموں کو نکال کر رکھنا

نام جو بھی ہو نسب جو بھی ہو
تھا وہ اک شخص عجب جو بھی ہو

اس سے کہنا کہ کبھی آ کے ملے
ہم سے رنجش کا سبب جو بھی ہو

چاند نکلا ہے سر شاخِ گلاب
یا پسِ خیمہ شب جو بھی ہو

مجھ میں جو شخص چھپا بیٹھا ہے
مجھ سے کہتا ہے کہ اب جو بھی ہو

رقص جاری رہے تاروں سے کہو
معرکہ آخر شب جو بھی ہو

مسئلہ میرا وقت ہے رستا
مذہب بنتِ عنب جو بھی ہو

کہاں جاتے ہیں آگے شہرِ جاں سے
یہ بل کھاتے ہوئے رستے یہاں سے

وہاں اب خواب گاہیں بن گئی ہیں
اُٹھے تھے ابدیدہ ہم جہاں سے

زمین اپنی کہانی کہہ رہی ہے
الگ اندیشہ سود و زیاں سے

انہیں بنتے بگڑتے دائروں میں
وہ چہرہ کھو گیا ہے درمیاں سے

اٹھالایا ہوں سارے خواب اپنے
تری یادوں کے بوسیدہ مکاں سے

میں اپنے گھر کی چھت پر سو رہا ہوں
کہ باتیں کر رہا ہوں آسماں سے

وہ ان آنکھوں کی محرابوں میں ہر شب
تارے ٹانگ جاتا ہے کہاں سے

رہا اس آبنائے روز و شب میں
دیکھتے ہیں کنول و نانسِ جاں سے

عمر گزری رہ گزر کے آس پاس
رقص کرتے اُس نظر کے آس پاس

زلف کھلتی ہے تو اٹھتا ہے دھواں
آبشارِ چشمِ تر کے آس پاس

کوندنی ہیں بجلیاں برسات میں
ظاہرِ بے بال و پر کے آس پاس

رات بھر آوارہ پتے اور ہوا
رقص کرتے ہیں شجر کے آس پاس

چھوڑ آیا ہوں متاعِ جاں کہیں
غالباً اُس رہ گزر کے آس پاس

بال بکھرائے یہ بوڑھی چاندنی
ڈھونڈتی ہے کیا کھنڈر کے آس پاس
اُس گلی میں ایک لڑکا آج بھی
گھومتا رہتا ہے گھر کے آس پاس
ایک صورت آشنا سائے کی دھوپ
پڑ رہی ہے بامِ ودر کے آس پاس
کیسے پُرا سر ارچہرے میں رستا
خواب گاہِ شیشہ گر کے آس پاس

اب جو دیکھا تو داستان سے دور
اٹھ رہا تھا دعواں چٹان سے دور

دیکھنا کیا مکان کی جانب
اب یہاں بیٹھ کر مکان سے دور

ہجر کس آنکھ کا ستارہ ہے
رقص کرتا ہے آسمان سے دور

زندگی کا کوئی ہدف تو بنا
دل کوئی صید کر مکان سے دور

جاننا ہوں زمین کس کی ہے
بیٹھ جاتا ہوں سائبان سے دور

دل وہ آتشکدہ کہ روشن ہے
شہر شیراز و شیروان سے دور

لڑبا ہوں رسا قبیلہ دار
میر و مرزا کے خاندان سے دور

تیر جیسے کمان کے آگے
موت کڑیل جوان کے آگے

بادشاہ اور فقیر دونوں تھے

شہر میں اک دکان کے آگے

چلتے چلتے زمین رک سی گئی

ناگہاں اک مکان کے آگے

ہم بھی اپنا مجسمہ رکھ آئے

رات اندھی چٹان کے آگے

طشتِ جاں میں سجا کے رکھنا تھا

حرفِ دل مہمان کے آگے

کیا عجب شخص ہے کہ بیٹھا ہے
دھوپ میں سائبان کے آگے

ہم کسی کو گواہ کیا کرتے
اس کھلے آسمان کے آگے

کب تک جھوٹ بولتے صاحب
اس طرح حنا ندان کے آگے

کون کہتا رہا خدا لگتی
ایسے کانفرنس گمان کے آگے

کل اُس کی آنکھوں میں تاروں کی ایک لڑی تھی
آج اُس کی آنکھوں میں دو تلمک پس منظر ہے

اس گھر کی ساری دیواریں شیشے کی ہیں
لیکن اس گھر کا مالک خود اک پتھر ہے

رات کے اندھے کنویں میں یہ کس کی آنکھیں ہیں
دن کے کشکول میں یہ کس کا کاسہ سر ہے

مٹی کا ایک گھر وندا بناؤ اور پھر دیکھو
یہ سینہ کشادہ آسماں کتنا تنگ نظر ہے

یہ شہر بے اماں سے
یہ لوگ رائگاں سے
یہ شور مضمحل سا
یہ پیڑ نیم جاں سے
یہ عمر مختصر کے
انداز بے کراں سے
ہیبت زدہ سمندر
خاموش بادباں سے
جمہور دل گرفتہ
انسان بے زباں سے

امواج پابہ جولاں
ساحل رواں رواں کے

تقدیر روشنی کی
وابستہ خاکدراں سے

ہر شام اک ستارہ
نکلے ہے آسماں سے

ہر شام اک جہنم
گزرے ہے درمیاں سے

آیا رسا غزل میں
آتشکدہ کہاں سے

شہر کی ان سڑکوں پر مقتل سایا کرتے ہیں
یا پھر ہم سے حبیطی پاگل سایا کرتے ہیں

ہجرت کرنے والا سورج گھر گھر جاتا ہے
گھر سے اٹھنے والے بادل سایا کرتے ہیں

مرزا پیارے ان رستوں پر کیونکر چلتے ہو
انگاروں پر کس کے آنچل سایا کرتے ہیں

کس طرف کوچ کر گئے سارے
کیا ہوئے روشنی کے مینارے

کون ایسا خدا کا دشمن ہے
سر پہ منڈلا رہے ہیں طیارے

ظلم کی چل رہی ہے پن چکی
عدل کے بج رہے ہیں تقارے

سو کھنے کے قریب ہے دریا
ڈوبنے کے قریب ہیں تارے

اک لڑی میں پروردیئے کس نے
آرمی، دشت، پھول، سیارے

جانے کن جنگلوں سے درآئے
شہرِ تنقید میں لکڑ ہارے

چاند ہوتا نہیں ہر اک چہرہ
پھول ہوتے نہیں سخن سارے

کس جہنم کا رزق ہوں مرزا
کس لئے چن رہا ہوں انگائے

اے خداوندِ ذوالجلال مجھے
ہو چلا ہے جنوں، سنبھال مجھے

رات لگتی ہے خواب دریا کا
نیند سرگوشیوں کا جاں مجھے

رات اک شخص آئینہ تمثال
دے گیا اپنے خدو حال مجھے

وہ ستارہ نژاد سونپ گیا
کس خرابے کی دیکھ بھال مجھے

اب کسی خواب کے دریچے سے
دیکھ اے گردِ ماہ و سال مجھے

موسموں کا مطالبہ کیا ہے
کیوں بنایا ہے یرغمال مجھے

وہ ابھی خواب تھا کہ آنکھوں نے
دیکھنا کر دیا محال مجھے

ایک ایسی ہی شام تھی وہ بھی
یاد ہے طائر خیال مجھے

پہلے اُس نے رستا چراغ دیا
اور پھر منصبِ وصال مجھے

رات ہے یا ہوا مکانوں میں
جل رہا ہے دیا مکانوں میں

جانے کیا ہو گیا مکینوں کو
جانے کیا ہو گیا مکانوں میں

لوگ کن واہموں میں رہتے ہیں
کاٹتے ہیں سزا مکانوں میں

اک ستارہ زمین پر اتر
اور پھر کھو گیا مکانوں میں

ایسا لگتا ہے خواب کی تعبیر
دیکھتا ہے خدا مکانوں میں

ایک سائے سے روز ہوتا ہے
آمننا سامنا مکانوں میں

ان ستاروں کا مشغلہ ہے رہا
تا کننا جھانکنا مکانوں میں

کوئی تعمیر کی صورت نکالو
کوئی تازہ بنائے عشق ڈالو
بلائی ہیں تمہیں یادیں پرانی
چراغِ رفتگاں فرصت نکالو
مجھے چہروں سے خوف آنے لگاہے
مرے کمرے سے تصویریں ہٹالو
یہ دریا ہے گزر جانا ہے اس کو
مسافر ہو تم اپنا راستہ لو
کہاں اب وہ لباسِ وضعداری
بہت جانو اگر غربت چھپالو

وفا قیمت نہیں جو لوٹ آئے
تم اپنا از سر نو جائزہ لو
نہیں آزارِ جاں کوئی تو مرزا
کسی دیوار کا سایہ اٹھالو

ہائیکو

شاید اس زمین پر
اُگنے والی پہلی بیل
عشقِ پچاں تھی

دریا بجھا ہوا ہے
یادل کے آئینے میں
پتھر رکھا ہوا ہے

کیا میں اور کیا تو
مٹی کی پُراسراریت
مٹی کی خوشبو

وہ دن بھی کیا تھا
جب سرِ شام ایک دریا سا
دل میں اتر رہا تھا

پر واز ہے سبومیں
رکھتے ہیں ہم بھی لیکن
اک آسماں لہومیں

پیل جیسی چھاؤں
بستی بستی ڈھونڈ رہا ہوں
اپنا جیسا گاؤں

پروانی کے نام
خط میں کس نے لکھا ہے
تنہائی اور شام

داستان گو

پھر یہ ہوا کہ میں
برگد کے درخت میں تبدیل ہو گیا

نا آفریدیہ

میں آوازوں میں بٹ گیا ہوں

ہو سکتا ہے

ہر آنے والی آواز

میری ہی آواز ہو

کٹیلاگ

خدائے ذوالجلال
آنکھیں بند کئے دیکھ رہا ہے

آئینہ

یہ کیسی روشنی ہے

جو میرے اور خدا کے درمیان حائل ہے

کتبہ

پرانی قبر پر

نیا کتبہ نصب نہیں کیا جاسکتا

ایک قبر کے پاس

زلزلے آسکتے ہیں

لیکن

دل دھڑکنے کی آواز نہیں آسکتی

اسٹوری ارباب ذوق



قلعے کے اندر
0305 6406067

دعا کے لیے ہاتھ اٹھاتا ہوں
تو مجھے اپنے ہاتھوں کی انگلیاں
قید خانے کی سلاخیں معلوم ہوتی ہیں

پس منظر

ہم سو رہا اگر ہیں
ہمیں یہاں قید کر دیا گیا ہے
اور سامنے جھیل میں جو عکس ہے
وہ اس قید خانے کی کنجی ہے

دعا

اب اگر میرے ہاتھ کاٹ دیئے جائیں
تو انہیں دعا کے لئے اٹھالینا

انڈھا

لیکن میرا مستقبل مجھ پر روشن ہے

موم پتی اور میں

میں اس کے سوا کچھ نہیں دیکھ سکتا

کہ سامنے دور تک اندھیرا ہے

ایک خط سے اقتباس

تم نے دیکھا

کہ یہ سیارے

ایک دوسرے کو اپنی طرف کھینچنے کے خبط میں

آج تک معلق ہیں۔

کھڑکیاں اور ستارے

آسمان یہ بات کیوں نہیں سمجھتا

کہ ہم

ایک وقت میں اتنے محاذ نہیں کھول سکتے

شہرے خواب

وہ ہمارا بچپن تھا
جب ہم آسمان پر مٹی اچھالا کرتے تھے
یہ ہمارا لڑکپن ہے
جب ہم اس گملے میں مٹی بچھا رہے ہیں
ہو سکتا ہے
کل اس گملے میں سرخ گلاب ہوں
اور ہماری آنکھوں میں
شہرے خواب

فراق

یہ ٹوٹی ہوئی کشتیوں کے تختے اور بادبان ہیں
لیکن ان ستاروں کے لئے
جو سراسر شامِ دریا میں ڈوب جاتے ہیں۔

ماہی گیر

سمندر اپنے جلال سے
اور ماہی گیر اپنے جال سے
پہچانا جاتا ہے۔

سرسام

اتنا ضرور ہے

کہ ہم

ہر روز سورج کی روشنی میں

ایک تاریک گھر سے

دوسرے تاریک گھر تک پہنچ جاتے ہیں

جالے سے باہر

سمندر کی لہریں چٹان سے ٹکراتی ہیں

اور لوٹ جاتی ہیں

مکڑی اپنے اطراف جال مینتی ہے

اور خود قید ہو جاتی ہے

نیلم

یہ میری آنکھوں کے نیلم ہیں
ان میں ایک شام کا اور
ایک صبح کا ستارہ ہے

چور

تم کون ہو

میں سپاہی ہوں

یہاں تاریکی میں کیا کر رہے ہو

انگلے مورچے کے لئے خندق کھود رہا ہوں

زمین

باپ بچے کو چھت پر
اور بچہ آسمان پر
چاند کو دیکھ رہا ہے

ہیڈ ماسٹر ہیں

میں بچوں کے سامنے زندگی کا آموختہ دہراتی ہوں

بچے

مجھے علم بھی دیتے ہیں اور روٹی بھی

انتظار

ہمارے پاس

اپنے باپ کی محنت میں ہاتھ بٹانے کا اک یہی طریقہ ہے

کہ ہم

اس روٹی کو آپس میں بانٹ لیں

معبدوں کے چراغ

معبدوں میں چراغ جلانے والے آگے ہیں
اس سے پہلے کہ یہ رات جہنم میں تبدیل ہو
ہم اپنے اندر سے سچ برآمد کر لیں

آخری چراغ

اس بستی کے سارے چراغ ایک جیسے ہیں
تم اپنے دل کا آتش کدہ بچھنے نہ دینا
کہ یہ اس مقدس مٹی کا آخری چراغ ہے

تمثیل

شاید ہم کسی دریا کا خواب ہیں

اور ہمارے خواب

کسی نادیدہ دریا کے وجود کی تمثیل

رات

کیا یہ بات ہمارے لئے فخر کی نہیں
کہ چاند
ممتاز سفارت کار ہونے کے علاوہ
ایک خوبصورت شاعر بھی ہے

ماہی گیر

ماہی گیروں کو یقین ہے
کہ سورج کی سنہری انگوٹھی کو
کسی سمندری مچھلی نے نگل لیا ہے

پمھلیاں

ہم ماہی گیر کے جال میں ہیں

اور ماہی گیر

ایک سنہرے جال میں

سمندر

میرا کوئی حریف نہیں ہے
میں اپنے آپ سے جنگ کر رہا ہوں

میت کی آواز

میں گھر کی ایسی چوکھٹ ہوں
جسے دیمک کھا گئی ہے
میں اب کسی کا خیر مقدم نہیں کر سکتی

سائنسی ارباب ذوق



0305 6406067

یہ ذروں کی طرح بکھرے ہوئے لوگ
یہ گم صم پتھروں کے سائباں سے



تصنیف

قیمت ۱۵ روپے

کلاسیک: رسالہ چغتائی